

ඉස්ලාමයට පිවිසි මගේ පළමු දවස

නවක මුස්ලිම්වරයෙකු දැන ගත යුතු
මූලධර්ම තුන පිළිබඳ සරල පැහැදිලි
කිරීමක්



ඉස්ලාමයට පිවිසි මගේ පළමු දවස

නවක මුස්ලිම්වරයෙකු දැන ගත යුතු
මූලිකාංග තුන පිළිබඳ සරල පැහැදිලි
කිරීමක්



ح) جمعية الدعوة والإرشاد وتوعية الجاليات بالربوة ، ١٤٤٥ هـ

أصول ، مركز

يومي الأول في الإسلام: شرح مبسط للأصول الثلاثة التي يجب على المسلم
الجديد معرفتها باللغة السنهالية. / مركز أصول - ط ١..- الرياض ، ١٤٤٥ هـ

٥٠ ص : ١٤.٨ X ٢١ سم

رقم الإيداع: ١٤٤٥/٢٠٥٨٤

ردمك: ٩٧٨-٦٠٣-٨٤٣٨-١٤-٥



- මෙම අනුවාදය උක්ත මධ්‍යස්ථානය විසින් සකස් කර නිර්මාණය කරන ලදී.
- මෙම මධ්‍යස්ථානය පිළිබඳ සඳහන් කර පාඨය වෙනස් නොකර ඕනෑම ආකාරයකින් මෙම සංස්කරණය මුද්‍රණය කර ප්‍රකාශයට පත් කිරීමට උක්ත මධ්‍යස්ථානයේ අනුමැතිය හිමි වේ.
- මුද්‍රණය කිරීමේදී, උසුල් මධ්‍යස්ථානය විසින් අනුමත කරන ලද තත්ත්ව ප්‍රමිතීන් පිළිපැදිය යුතුය.



අපරමිත දයාන්විත අසමසම කරුණාන්විත
අල්ලාහ්ගේ නාමයෙන්



පළමු මූලිකාංගය

ඔබේ පරමාධිපති
කවු ද

13

දෙවන
මූලිකාංගය

ඔබේ ආගම කුමක්ද

21

තුන්වන
මූලිකාංගය

ඔබේ චක්‍රා කවුද

37



පිටිසිම

ඉස්ලාම්

යනු සත්‍ය ධර්මයයි

ඉස්ලාම් දහම යනු සර්ව බලධාරී දෙවිඳාණන් අල්ලාහ් සියලු මිනිසුන් සඳහා පිළිගෙන ඇති සැබෑ ආගම වන අතර මෙම දහම හැර වෙනත් දහමක් අල්ලාහ් විසින් පිළි නොගනු ඇත. සර්වබලධාරී අල්ලාහ් මෙසේ පවසයි. “අල්ලාහ් වෙත පිළිගන්නා ලද ධර්මය ඉස්ලාම් ධර්මයයි.” (ආලු ඉම්රාන් : 19) දෙවිඳාණන් අල්ලාහ් මෙසේද සඳහන් කරයි. “කවරෙකු ඉස්ලාමයෙන් තොර ව වෙනත් දහමක් සොයන්නේ ද එවිට ඔහුගෙන් (කිසිදු දහමක්) පිළිගනු නොලබන්නේ මය. තවද ඔහු මතු ලොවෙහි අලාභවන්තයින් අතුරින් කෙනෙකි.” (ආලු ඉම්රාන්: 85)

යමෙක් ඉස්ලාම් දහම වැළඳගෙන එයට ඇලුම් කරන්නේද, ඔහු ආලෝකයේ සහ මග පෙන්වීමේ මාවතේ ගමන් කරයි; එම මාවත වනාහි මිනිසා නිර්මාණය කර ඔහුව මේ ජීවිතයට ගෙන ආ දෙවිඳාණන් අල්ලාහ්ගේ සෘජු සහ පැහැදිලි මාර්ගයයි.

ඉස්ලාම් දහම විසින් මිනිසාගේ මෙලොව ජීවිතයේ යහපත, සන්සුන්කම සහ සෞභාග්‍ය මෙන්ම මරණින් මතු ජීවිතයේදී අල්ලාහ් දෙවිඳාණන් විසින් ඔහුව ස්වර්ගයට ඇතුලත් කර සොම්නස, සාර්ථකත්ව හා එහි සදාකාලික සතුට භුක්ති විඳීමට මං පාදා දී ඇත.

සෑම පුද්ගලයෙකුම මෙලොව සහ පරලොව යහපත ලබා ගැනීම සඳහා සැබෑ ආගම වන ඉස්ලාමය සොයා ගත යුතුය, එය දැන හඳුනා ගත යුතුය, එය විශ්වාස කරමින් එයට ඇතුළු විය යුතුය, එහි ඉගැන්වීම් සහ නීතිවලට අනුකූල විය යුතුය.

පුද්ගලයෙකු ඉස්ලාමයට ඇතුළු වන්නේ කෙසේද?

“අල්ලාහ් හැර වෙනත් දෙවියෙකු නොමැති බවත්, මුහම්මද් (සල්ලල්ලාහු අලෙයිහි වසල්ලම්) අල්ලාහ්ගේ පණිවිඩකරුවෙකු බවත් මම සාක්ෂි දරමි” යනුවෙන්, අවංකව සහ නිශ්චිතභාවයෙන් සහ එයින් ඇඟවෙන්නේ කුමක්ද යන්න පිළිබඳ අවබෝධයෙන් යුතුව පුද්ගලයෙකු මෙසේ පැවසුවහොත් ඉස්ලාමයට ඔහු ඇතුල් වනු ඇත. පසුව ඉස්ලාම් දහමට අදාළ පොත් පත් ඉගෙන ගැනීමටත්, හැකි පමණින් ඒවා මත ක්‍රියා කිරීමටත් වග බලාගත යුතුයි. ඔහුගේ යහපත් ක්‍රියා වැඩි වන තරමට ඔහුගේ (ඊමාන්) විශ්වාසය අධික වන අතර සර්වබලධාරී අල්ලාහ් වෙතින් ඔහුට ඒ සඳහා කුලියද වැඩි වේ.



ඡනාදා හෙවත් සාක්ෂි දෙකති අර්ථය- “අෂ්ඨ අල්ලා ඉලාහ ඉල්ලේලාහ්, වඅෂ්ඨ අන්ත මුහම්මදර් රසුලුල්ලාහ්”

(අල්ලාහ් හැර වෙනත් දෙවියෙකු නොමැති බවත්, මුහම්මද් (සල්ලේලාහු අලෙයිහි වසල්ලම්) අල්ලාහ්ගේ පණිවිඩකරුවෙකු බවත් මම සාක්ෂි දරමි) යනුවෙන්, අවංකව සහ නිශ්චිතභාවයෙන් ප්‍රකාශ කිරීමෙන් ඔබට ඉස්ලාමයට ඇතුල් වීමට හැක, මෙම ප්‍රකාශයෙන් ඇඟවෙන සත්‍ය අර්ථය කුමක්ද කියා ඔබ දන්නවාද?

- අල්ලාහ් හැර වෙනත් දෙවියෙකු නොමැති බවට සාක්ෂියේ සඳහන් අර්ථය: එක් දෙවියෙකු හැර නම්ස්කාරයට සහ යටහත්භාවය දැක්වීමට සුදුසු වෙනත් දෙවියෙකු නොමැති බව විශ්වාස කිරීම සහ පිළිගැනීමයි. ඔහු විශ්වයේ මැවුම්කරු සහ එහි පාලකයා වන සර්වබලධාරී අල්ලාහ්ය.



- දෙවන ඡ්‍යොතිෂ චන්ද්‍ර මාසයේ මුහුර්තයේ රජයේ සේවයේ යෙදවීමේ අරමුණ වන්නේ මුහුර්තයේ කුමන මුළු මහත් මිනිස් සමාජයට ම එවනු ලැබූ අල්ලාහ්ගේ ගැත්තා හා අවසාන දේව දූතයා යන්න මුළු හඳවනින් ම මෙන් ම වචනයෙන් හා ක්‍රියාවෙන් ද පිළිගැනීම, එතුමාගේ අණ පිළිපැදීම, එතුමාගේ පැවසූ සියල්ල සත්‍යයක් යැයි විශ්වාස කිරීම, එතුමාගේ වැළැක් වූ කරුණුවලින් ඉවත් ව සිටීම හා එතුමාගේ පෙන්වා දුන් අයුරින් පමණක් අල්ලාහ් නැමදීම ය.

ඉස්ලාමයට පිවිසීම ගැන ඔබට අපේ සුභ පැතුම්

මගේ ආදරණීය සොහොයුර! ඔබ ඉස්ලාම් ආගමට ඇතුළු වූ දිනය ඔබේ ජීවිතයේ විශිෂ්ඨම දවසයි. අපගේ නබි මුහම්මද් (සල්ලල්ලාහු අලෙයිහි වසල්ලම්) තුමාගේ මෙසේ පවසා ඇත: **ඉස්ලාමය ඊට පෙර තිබූ දේ (පව්) සුනු විසුනු කරයි.** එය ඉමාම් මුස්ලිම් විසින් වාර්තා කර ඇත. (ඉහත සඳහන් හදිසයේ අර්ථය නම්) ඔබ ඉස්ලාම් දහම වැළඳ ගැනීමට පෙර ඔබ විසින් සිදු කළා වූ පව් සියල්ල ඉස්ලාම් විසින් මකා දමයි. එනම් ප්‍රතික්ෂේප කිරීම තුළින්, නපුරෙන්, පව්වලින් සහ අකටයුතුකම් වලින් එසේ ඔබ විසින් කළා වූ සියලු දෙයට සර්වබලධාරී අල්ලාහ් සමාව දීම ගැන සතුටට පත් වන්න, අද දින ඔබ ඔබේ පව්වලින් පිවිතුරු වී, ඔබේ මව ඔබව ප්‍රසූත කළ දවස මෙන් පිවිතුරු ලෙස නැවත පැමිණ ඔබේ ජීවිතයේ සුදෝ සුදු නව පිටුවක් විවෘත කරන්න. යහපත්කමෙන් සපිරුණු නව ජීවිතයක් ආරම්භ කර, ආලෝකය, සතුට සහ සෞභාග්‍ය යන මාවතේ ගමන් කරන්න.

ඉස්ලාම් ආශීර්වාදයේ සතුට

ඔබ ඉස්ලාම් ආගමට ඇතුළු වූ විට ඇති වූ ඒ මහත් ප්‍රීතිය, ජීවිත කාලය පුරාවටම ඔබ තුළ පැවතිය යුතුය. මක්නිසාද යත් සෘජු මාර්ගය ලැබීම ආශීර්වාදයකි. එය සර්වබලධාරී අල්ලාහ් දෙවිඳාණන් විසින් ඔහුගේ ගැත්තාට පිරිනමන උතුම්ම ආශීර්වාදයයි. එය වාතය, ජලය, ආහාර පාන සහ මුදල්, තනතුර සහ කීර්ති නාමයට වඩා උතුම්ය. පොදුවේ ගත් විට මෙය මෙතෙක් ලැබී ඇති උතුම්ම ආශීර්වාදයයි. එබැවින් අපි ප්‍රීති නොවී සිටින්නේ කෙසේද? සර්වබලධාරී අල්ලාහ් මෙසේ පවසයි. “පවසන්න! මෙය අල්ලාහ්ගේ දයාවෙන් හා ඔහුගේ භාග්‍යයෙනි. මෙමගින් ඔවුන් සතුටු වෙත්වා!” එය ඔවුන් රැස් කරන දැට වඩා ශ්‍රේෂ්ඨය.” යුනුස් - 59

අල්ලාහ් දෙවිඳාණන්ගේ කරුණාව ඔබ කෙරෙහි ඇති බව ඔබට දැනිය යුතුය, කුමක් නිසාද යත් ඔහු ඔබව මිලියන සංඛ්‍යාත මිනිසුන් අතරින් ඉස්ලාමයට ඇතුළු වීමට තෝරාගෙන ඇති බැවිනි. අල්ලාහ් මෙසේ පවසයි. “අල්ලාහ් කවරෙකුට මඟ පෙන් වීමට සිතන්නේ ද ඔහුගේ හදවත ඉස්ලාමය වෙතට විවෘත කරනු ඇත.” (සූරා අල් අන්ආම් : 125) මෙම උතුම් ආශීර්වාදය කෙරෙහි අධික ලෙස කෘතඥතාවය දැක්වීම අවශ්‍ය වේ. එබැවින් ඔබ සර්වබලධාරී අල්ලාහ්ට ස්තූතිවන්ත විය යුතුය, මක්නිසාද යත් ඔහු ඔබව සත්‍ය දහම වෙත යොමු කර ඇත.

ඔබ දැනගත යුතු අත්‍යවශ්‍ය කරුණු :

ඔබ ඉස්ලාම් ආගමට පිවිසෙන්නේ නම්, ඔබ ඉගෙන ගත යුතු සහ දැනගත යුතු කරුණු තිබේ, ඒවා අතරින් මරණයෙන් පසු සෑම පුද්ගලයෙකුම ප්‍රශ්න කරනු ලබන වැදගත් ප්‍රශ්න තුනට පිළිතුරු දැන ගැනීම අවශ්‍ය වන අතර එම පිළිතුරු ඔහුගේ සදාකාලික ඉරණම තීරණ කරයි; එක්කෝ ඔහුට ස්වර්ගයට හිමි කර දෙයි, නැත්නම් නිරය හිමි කර දෙයි, ඒවා නම්:

ඔබේ දෙවියා
කවු ද ?

ඔබේ ආගම
කුමක්ද ?

ඔබේ නබිවරයා
කවු ද ?



පළමු මූලිකාංගය ඔබේ පරමාධිපති කවු ද

මාගේ පරමාධිපති අල්ලාහ් වේ

මුස්ලිම්වරයෙකු විසින් තම පරමාධිපති අල්ලාහ් බව විශ්වාස කරන අතර ඔහු මෙම විශ්වයේ මිනිසා අතුලු එහි ඇති සියල්ල මැවූ බවට විශ්වාස කරයි.

තවද අපි මේ මහා විශ්වය ගැනත් එහි ඇති ග්‍රහලෝක සහ තරු බිලියන ගණනක් ඇතුළු අතිවිශාල මන්දාකිණි ගැනත් සිතන්නේ නම්, ඒ වගේම අප ජීවත් වන මේ භූමිය ගැනත් එහි තැනිතලා, කඳු, ගොඩබිම, මුහුද, ගංගා සහ එහි අඩංගු සංයුතිය ගැන අවධානය යොමු කරන්නේ නම් මුහුදු පතුලේ, කාන්තාරවල සහ වනාන්තරවල ජීවත්ව සිටින ජීවීන්ගේ අරුමපුද්‍රම කරුණු ගැන දැන ගැනීමට හැක. තවද අපි මිනිසාගේ මැවීම සහ අනෙකුත් ජීවීන්ගේ ආශ්වයීය ගැන මෙනෙහි කළහොත්, අපගේ චින්තනය අපව මග හැරිය නොහැකි නිගමනයකට ගෙන යනු ඇත; එනම් මේ සියලු නිර්මාණයන් සඳහා ශ්‍රේෂ්ඨ මැවුම්කරුවෙකු, සියල්ල දන්නා සර්වබලධාරී, ප්‍රඥාවන්තයෙකු සිටිය යුතුය. ඔහු මෙම විශ්වය නිර්මාණය කළේය. ඇත්ත වශයෙන්ම මැවුම්කරු දෙවි කෙනෙකු නොමැතිව මෙම ජීවීන්ට පැවැත්මක් නැත. ඔවුන්ව නිර්මාණය කර, ඔවුන්ගේ කටයුතු සංවිධානය කර, සිත් ඇදගන්නා ආකාරයෙන් ඔහු විසින් ඔහුගේ නිර්මාණය පරිපූර්ණ කළ අතර, මෙම කාරණය සර්වබලධාරී අල්ලාහ් විසින් සෑම නුවණැති පුද්ගලයෙකුටම පැහැදිලිව විස්තර කළේය. අල්ලාහ් මෙසේ පවසයි. “ඔවුහු කිසිවක් නොමැති ව (ස්වභාවයෙන් ම) නිර්මාණය කරනු ලැබුවෝ ද? නැත්නම් ඔවුහු (තමන් ව ම) නිර්මාණය කරගත්තෝ ද?” (අත්තුර්: 35) මෙම විශ්වයේ ඇති ජීවීන් තමන් විසින්ම තමන්ව නිර්මාණය කරගෙන නැත, මැවුම්කරුවෙකු නොමැතිව මේ සියල්ල ඇති වූයේද නැත, මන්ද (මැවුම්කරුවෙකු නොමැතිව මේ සියල්ල ඇති වූ බවට) ප්‍රඥාවන්තයින්ට පිළිගත නොහැක්කකි.

එබැවින් වන්දනාමානයට සුදුසු වන්නේ අල්ලාහ් දෙවිඳාණන් පමණි.

වන්දනාමානය ලැබීමට සුදුසු එකම දෙවි වන්නේ අල්ලාහ් දෙවිඳාණන්ය; මක්නිසාද යත් ඔහු මැවුම්කරුය, මේ විශ්වයේ ඇති සියල්ලෙහි මහ මොළකරු සහ එහි සිටින සෑම කෙනෙකුම පෝෂණය කරන්නා, සපයන්නා ඔහු බැවිනි. සියලු මිනිසුන් මවා මේ මිනීමත ඔවුන්ට ජීවන මාර්ගය ලබා දුන්නේ ඔහු ය, සර්වබලධාරී අල්ලාහ් මෙසේ පවසයි. “ඔහුය අල්ලාහ්. නුඹලාගේ පරමාධිපතිය. ඔහු හැර නැමඳුම් ලබන්නට කිසිවකු නොමැත. සියලු දෑහි මැවුම්කරුය. එබැවින් නුඹලා ඔහුට ගැතිකම් කරනු. තවද සියලු දෑහි භාරකරු වන්නේද ඔහුය.” (අල් අන්ආම්: 102)

සෑම මනුෂ්‍යයෙකුම අල්ලාහ්ට පමණක් නමස්කාර කිරීම අනිවාර්ය වන අතර ඔහුට නමස්කාර කිරීමේදී කිසිවකට හෝ කිසිවෙකුට ආදේශ නොකළ යුතුය. සර්වබලධාරී අල්ලාහ් මෙසේ පවසයි. “මිනිසුනි! නුඹලා හා නුඹලාට පෙර වාසය කළ උදවිය මැවූ නුඹලාගේ පරමාධිපතිට නැමඳුම් කරනු. (එමඟින්) නුඹලාට අල්ලාහ් කෙරෙහි බැතිමත් විය හැකි ය.” (අල් බකරා:21) සර්වබලධාරී අල්ලාහ් මෙසේද පවසයි. නුඹලා අල්ලාහ්ට ගැතිකම් කරනු. තවද ඔහුට කිසිවක් ආදේශ නොකරනු. (අන් නිසා:36)



ඒක දේව වාදය තහවුරු කිරීම සඳහා වක්තාවරුන්ගේ කැඳවීම:

මෙම කරුණ මනාව පැහැදිලිය, සර්වබලධාරී අල්ලාහ් දෙවිඳාණන්, ඔහුගේ කරුණාව, ත්‍යාගශීලීභාවය සහ අප කෙරෙහි ඇති ඔහුගේ දයාව නිසා, අපව නිර්මාණය කර, අපව මෙලොව ජීවිතයේදී ව්‍යාකූලත්වයට පත්වී යාමට ඉඩ දුන්නේ නැත. ඒ වෙනුවට, ඔහු අපහට රසුල්වරුන් හෙවත් පණිවිඩකරුවන් එවූ අතර ඔවුන් සමඟ අපට නිවැරදි මඟ පෙන්වන දේව ග්‍රන්ථ ද එවීවේය. සර්වබලධාරී අල්ලාහ් මෙසේ පවසයි. “නියත වශයෙන්ම අපි ඔබ සත්‍යයෙන් යුතුව ශුභාරංචි දන්වන්නකු වශයෙන් හා අවවාද කරන්නකු වශයෙන් එව්වෙමු. කිසිදු සමූහයක් එහි අවවාද කරන්නෙකු පැමිණ ඉකුත් ව ගියා මිස නැත.” (ෆාතිර - 24)

මානව වර්ගයාගේ පියා ආදම්, (ඔහුට සාමය ලැබේවා) සහ නූන් (නෝවා) ඉබ්‍රාහිම් (ආබ්‍රහම්), මුසා (මෝසෙස්), රූසා (ජේසුස්) සහ අනෙකුත් වක්තාවරුන් ඇතුළු සියලු වක්තාවරුන් සහ අවසන් වශයෙන් පැමිණි පණිවිඩකරුවෙකු වූ අපගේ මුහම්මද් නබිතුමාණන් - අල්ලාහ්ගේ ශාන්තිය සහ සාමාදානය ඔවුන්ට හිමි වේවා - මේ සියලුම වක්තාවරුන් විශිෂ්ඨ වූ මූලධර්මයකට එකඟ වූහ. එනම් සර්ව බලධාරී අල්ලාහ් දෙවිඳාණන්ව විශ්වාස කරන ලෙසත්, අල්ලාහ්ට පමණක් වන්දනාමානස කරන ලෙසත්, අල්ලාහ් හැර ගල්, ගස්, තරු, ග්‍රහලෝක සහ වෙනත් දෙව්වරුන්ට නමස්කාර කිරීම අත්හැරීමටත්, මිනිසුන්ට ආරාධනා කිරීමයි. මේ ගැන සර්වබලධාරී අල්ලාහ් මෙසේ පවසයි. “සැබැවින් ම අපි සෑම සමාජයකට ම ‘අල්ලාහ් නමදින්න. තාගුන් (අල්ලාහ් හැර නමදිනු ලබන අනෙකුත් දෑ) වලින් ඇත් වී සිටින්න’ යනුවෙන් (ජනයාට දේශනා කිරීම පිණිස) දේව දූතවරයෙකු යවා ඇත්තෙමු.” (අන්-නහල්:36) අල්ලාහ් දෙවිඳාණන් මෙසේද සඳහන් කරයි. “(ඔ මුහම්මද්!) ඔබට පෙර අපි යැවූ සෑම දූතවරයෙකුට ම ‘මා හැර (නැමදීමට සුදුසු) වෙනත් දෙවියෙකු නොමැත. එබැවින් ඔබලා මා හට ම නැමදුම් කරන්න’ යැයි අපි වහී (දේව හෙළිදරව්) මගින් දැනුම් දුන්නෙමු.” (අල් අන්බියා: 25)



අල්ලාහ් දෙවිදාණන්ගේ ලක්ෂණ සහ අලංකාර නම්

සර්වබලධාරී අල්ලාහ් දෙවිදාණන්ට අලංකාර නම් සහ උත්තරීතර වූ ගුණාංග ඇත. අපි ඒවා දැන හඳුනා ගත් විට, අපට අපගේ අල්ලාහ් දෙවිදාණන් පිළිබඳ අපගේ දැනුම, ඔහු කෙරෙහි ඇති අපගේ ආදරය සහ බිය බැතිකම වැඩි කර ගැනීමට හැක. තවද ඔහුගේ න්‍යාගශීලීභාවය බලාපොරොත්තු වීමටද හැක. සර්වබලධාරී අල්ලාහ් මෙසේ පවසයි. “අල්ලාහ්, ඔහු හැර වෙනත් දෙව්දෙකු නොමැත. ඔහුට අලංකාර නාමයන් ඇත.” (සූරා තාහා: 08)

අල්ලාහ්ගේ ගුණාංග පෙන්වනු ලබන ඔහුට අයත් නම් බොහෝය. සර්වබලධාරී අල්ලාහ්ගේ නම් අතර:

- **අර්රහ්මාන් අර් රහිම්:** අල්ලාහ් මෙසේ පවසයි. “නුඹලාගේ දෙවියා එකම දෙවියාය. අපරිමිත දයාත්විත අසමසම කරුණාත්විත ඔහු හැර වෙනත් දෙවියෙකු නැත.” (අල් බකරා: 163) ඔහු (අල්ලාහ්) සෑම දෙයක්ම ආවරණය කරන, සියලු සත්වයන් අතර ව්‍යාප්තව පැතිර ඇති මහා, විස්තීරණ දයාවේ හිමිකරු වන අතර, මෙලොවදී ඔහුගේ දයාව ඔහුගේ සියලු මැවීම් වෙත පොදුවේ පැතිර පවතී. එනම් සතුන් සහ මිනිසුන්, මුස්ලිම්වරුන් සහ මුස්ලිම් නොවන අය කෙරෙහිද ආවරණය වෙයි. සර්වබලධාරී අල්ලාහ් මෙසේ පවසයි. “තවද මාගේ දයාව සියලු දැති ව්‍යාප්ත ව ඇත.” (අල් අරාෆ්: 156)
- **ඔහු මෙලොව සිටින සියල්ල පෝෂණය කරයි.** ඔවුන්ට සෞඛ්‍යය, ආහාර, දරුවන් යනාදිය ලබා දෙයි. නමුත් මරණින් මතු ජීවිතයේදී ඔහුගේ දයාව, ඔහුගේ අනාගත වක්තාවරුන් සහ දූතයන් අනුගමනය කළ ඔහුව විශ්වාස කළවුන් සඳහා පමණක් ලැබෙනු ඇත. තවද ඔහුගේ (අල්ලාහ්ගේ) සම්පූර්ණ දයාව, සදාකාලීන සතුට ලැබීමට හේතු වූවෝ ඔවුහුමය.

- **මැවුම්කරු:** ඒ බව අල්ලාහ් මෙසේ පවසයි. “සියල්ලෙහි ම මැවුම්කරු අල්ලාහ් ය.” (අස්සුමර්: 62) අහසත් පොළොවත් ඒ දෙක අතර ඇති දේත් මැව්වේ ඔහුය. තවද පරමාණුවේ සිට මන්දාකිණිය දක්වා සියල්ල මැව්වේද, ඊට වඩා පුළුල් දේ මැව්වේද ඔහුය. ඔහුගේ මැවීම්, ප්‍රඥාව, බලය සහ කරුණාවෙන් සමන්විතය. එබැවින් ඔහුගේ මැවිල්ලේ කිසිදු අඩුපාඩුවක් හෝ අසමතුලිතතාවයක් ඔබට දැක ගැනීමට නොහැකිය.
- **සමාව දෙන්නා:** කෙනෙකුගේ පෙර කළ ක්‍රියාවන්ගෙන් කුමක් සිදු වී තිබුණද, අවංකව තමන්ගේ පව් ගැන සිතා, පසුතැවිලි වන තැනැත්තා වෙනුවෙන් අල්ලාහ් සියලු පව් කමා කරන්නේය. තවද ඔහුගේ ගැත්තන්ගේ බොහෝ පව්වලට ඔහුගේම තෘගභීලිභාවයෙන් සමාව දෙන්නේය. නමුත් වන්දනාමාන කටයුතු වලදී ඔහුට ආදේශ කිරීමේ පාපයට සමාව දෙන්නේ නැත. නමුත්, මෙවැනි පාප සඳහා තව්බා හෙවත් පසුතැවිලි වීම තුළින් සමාව ලබා දෙයි. අල්ලාහ් අනියස කළ පව් සඳහා පසුතැවිලි වීමෙන්, සමාව අයද සිටීමෙන්, ඔහුට වන්දනාමානය කිරීමෙන්, ධර්මිෂ්ඨ ක්‍රියාවන්හි යෙදීමෙන් සහ අල්ලාහ්ගේ මැවීම්වලට කරුණාව දැක්වීමෙන් ඔහුගේ (අල්ලාහ්ගේ) සමාව ලබා ගැනීමට ඔහුගේ සියලු මැවීම් සඳහා දොරටුව විවෘත කර ඇත. සර්වබලධාරී අල්ලාහ් මෙසේ පවසයි. “තවද පසුතැවිලි වී, විශ්වාස කොට, දැහැමි දැ සිදු කොට, පසු ව යහ මග යොමු වූවන්හට සැබැවින්ම මම අතික්ෂමාශීලී වෙමි.” (සූරා තාහා: 82)

- **පෝෂණය කරන්නා:** අල්ලාන් සුවිශුද්ධය. ඔහු සියල්ලෙහි ආධිපත්‍යය හිමි රජු වන අතර ඔහු අවශ්‍යතාවන්ගෙන් තොර වන්නාය. ඔහුගේ උත්තරීතරභාවයෙන් ඔහු මහා ත්‍යාගශීලීය. ඔහු විසින් මැවූ කිසිවෙකු වීදි ඔහුගේ පෝෂණය ඔහුට ලැබෙනු ඇත. “ජීන් වර්ගයා හා මිනිස් වර්ගයා මානට නැමදීමට මිස අන් කිසිවක් උදෙසා මම නොමැව්වෙමි.” “ඔවුන්ගෙන් කිසිදු පෝෂණ සම්පතක් මම අපේක්ෂා නොකරමි. එමෙන් ම, නුඹලා මානට ආහාර සැපයිය යුතු යැයි ද මම අපේක්ෂා නොකරමි.” “සැබැවින් ම (සියල්ලන්ට ම) ආහාර සපයන්නා සහ මහා බලසම්පන්නයා අල්ලාන් වේ.” (අස් සාරියාන්: 56-58)
- **සාමය ඇති කරන්නා:** අඩු ලුහුඬු කම්වලින් තොර වූ ද, සියලු අඩුපාඩු ලක්ෂණවලින් ද තොර වූ ද, පරිපූර්ණ වූ ද, මහිමයෙන් යුක්ත වූ ද, ශෝභමාන වූ ද, මහා ගුණ ලක්ෂණ වලින් යුක්ත වූ අල්ලාන් තම ගැත්තන් වචනයෙන් හා ක්‍රියාවෙන් සාමය පැතිරවීම ප්‍රිය කරන්නේය. සර්වබලධාරී අල්ලාන් මෙසේ පවසයි. “ඔහුය අල්ලාන්ය. ඔහු හැර වෙනත් කිසිදු දෙව්දෙකු නොමැත. ඔහු රජුය. පාරිශුද්ධය. සාමය ඇති කරන්නාය.” (අල්-හෂර්: 23)



- සර්වඥානියා සර්වබලධාරී අල්ලාහ් සියල්ල අසයි; දකියි; දනී. ඔහුගේ දැනුම සියල්ල ආවරණය කරයි. මක්නිසාද යත්, ඔහු ප්‍රසිද්ධියේ ඇති දේ ද, රහසිගතව ඇති දේ ද, සිත් සතන් තුළ සැඟවී ඇති දේ ද දන්නේය. තවද ඔහු අතීතයේ ඇති වූ දේ දනී. වර්තමානයේදී සහ අනාගතයේදී කුමක් සිදුවේද යන වගද ඔහු දනී. ගැත්තන්ගේ ක්‍රියාවන් ගැන දන්නා ඔහුය. එබැවින් කීකරු අයගේ කීකරුකම හෝ අකීකරු අයගේ අකීකරුකම හෝ දුර්වලයන්ගේ අවශ්‍යතා හෝ කැඳවන්නන්ගේ හඬ ඔහුගෙන් සඟවා තැබීමට නොහැක. සර්වබලධාරී අල්ලාහ් මෙසේ පවසයි. “සැබැවින්ම අල්ලාහ් සියලු දෑ පිළිබඳ සර්වඥානියා.” (අල් බකරා: 231)

ඔහු සුවිශුද්ධය. ඔහු විශ්වයේ පරමාධිපතිය. ඔහු විසින් නිර්මාණය කරන ලද සෑම දෙයක්ම පරිපූර්ණත්වයට පත් කර ඇති අතර, මේ ලෝකයේ සෑම යහපතක්ම හා පරිපූර්ණත්වය මනාව නිමා කර ඇත. එබැවින් එය ඔහුගේ පරිපූර්ණත්වයේ එක් ලක්ෂණයකි. ඔහු සුවිශුද්ධය.





දෙවන මූලිකාංගය

ඔබේ ආගම කුමක්ද?

මගේ ආගම ඉස්ලාම් වේ

ඉස්ලාම් යනු දේවත්වය ඒකීයකරණය තුළින් අල්ලාහ්ට යටත් භාවය දැක්වීමයි. කිකරුකමෙන් ඔහුට යටත් වීමයි. තවද ඔහු දේවවාදය (ආදේශ කිරීම) ප්‍රතික්ෂේප කිරීමයි.

- මුස්ලිම්වරයෙකු යනු ඉස්ලාම් ආගමට ඇතුළු වූ කෙනෙකු වන අතර, අල්ලාහ්ගේ නිත්‍ය බව සහ ඒකීයභාවය විශ්වාස කරමින්, ඔහුගේ අණපනත්වලට යටත්ව, ඔහු තහනම් කළ දේවලින් වැළකී, සර්වබලධාරී අල්ලාහ්ට තම යටහත් පහත් භාවය ඉදිරිපත් කරන්නා වේ. සර්වබලධාරී අල්ලාහ් ශුද්ධ වූ කුර්ආනයේ මෙසේ පවසයි: “යහපත් දෑ කරන්නෙකු ව සිට තම මුහුණ අල්ලාහ් වෙතට අවනත කරවා ඉබ්රාහිම්ගේ පිළිවෙත අවංක ව පිළිපදින්නෙකුට වඩා දහමින් වඩා අලංකාර වන්නේ කවරෙකු ද? අල්ලාහ් ඉබ්රාහිම් ව මිතුරෙකු බවට ගත්තේය.” (අන් නිසා: 125) අල්ලාහ් දෙවිදාණන් මෙසේද පවසා ඇත. “අල්ලාහ් වෙත ඇරයුම් කොට දැහැමි දෑ සිදු කොට නියත වශයෙන්ම මම මුස්ලිම්වරුන් අතරින් වෙමි” යැයි පවසන අයට වඩා කතාවෙන් වඩාත් අලංකාර වනුයේ කවරෙකු ද?” (ග්‍රෑෂියලත්: 33)



ඉස්ලාම් ආගමේ ඇති සුවිශේෂී කරුණු

- **ඉස්ලාම් යනු යුක්තියේ ආගමයි.** එය සමීපව සිටින්නා සහ දුරස්ථව සිටින්නා, සතුරා සහ මිතුරා, ඇදහිලිවන්තයා සහ නොඇදහිලිවන්තයා යනාදී වශයෙන් සියලු දෙනා සමඟ යුක්තිය සර්ව සාධාරණව පසිඳලීමට අණ කරයි. සර්වබලධාරී අල්ලාහ් මෙසේ පවසයි. “සැබැවින්ම අල්ලාහ් යුක්තිය සර්ව සාධාරණව පසිඳලීමට අණ කරයි.” (අන් නජ්ල්: 90) තවද, සර්වබලධාරී සහ උත්තරීතර අල්ලාහ් දෙවිදාණන් කිසිවෙකුට අසාධාරණයක් නොකරන, සාධාරණ විනිශ්චයකරුවෙකි. නැවත නැගිටීමේ දිනය ගැන සර්වබලධාරී අල්ලාහ් මෙසේ පවසයි. “අද දින සෑම ආත්මයක්ම ඔවුන් උපයා ගත් දෑ වෙනුවෙන් ප්‍රතිඵල දෙනු ලබති. අද දින කිසිදු අසාධාරණයක් නැත.” (ගෘෆ්: 17)
- **ඉස්ලාම් යනු කරුණාවේ ධර්මයයි.** උත්තරීතර අල්ලාහ් මෙසේ පවසයි. “අපි ඔබ ලෝවැසියනට දයාවක් ලෙස මිස නොඑව්වෙමු.” (අල් අන්බියා: 107) අල්ලාහ්ගේ දූතයාණන් මුහම්මද් තුමාණෝ (එතුමා කෙරෙහි අල්ලාහ්ගේ ශාන්තිය හා සමාදානය උදා වේවා) මෙසේ පවසා සිටියහ. “කරුණාවන්තයෝ වනාහි, රන්මාන් ඔවුනට කරුණාව දැක්වූවෝ වෙති. මිනිසුන් වැසියනට ඔබ කරුණා කරනු. අහස්හි සිටින්නන් ඔබට කරුණා කරනු ඇත.” ඉමාම් අබු දාවුද් එය වාර්තා කර ඇත.



- **ඉස්ලාම් යනු ආදරය, සමාජශීලීත්වය සහ සමීපත්වයේ ආගමයි.** මුහම්මද් නබිතුමාණන් (අල්ලාහ්ගේ ශාන්තිය සහ සාමය ඔහු කෙරෙහි ඇති වේවා), මෙසේ පවසා ඇත. “ඔබ අතුරින් කිසිවකු තමන් ප්‍රිය කරන දෑ තම සහෝදරයා වෙනුවෙනුත් ප්‍රිය කරන තෙක් ඔහු දෙවියන් විශ්වාස කරන්නෙකු නොවේ.” (ඉමාම් බුහාරි තුමා එය වාර්තා කරන ඇත.)
- **ඉස්ලාම් යනු සරළ බවේ ආගමයි.** ඉස්ලාමයේ ඉගැන්වීම් දුෂ්කරතාවයකින් තොරය, එය හදාරන සෑම දෙනා උදෙසා එහි අඩංගු කරුණු පහසු කර ඇත. සර්වබලධාරී අල්ලාහ් මෙසේ පවසයි: “අල්ලාහ් නුඹලාට පහසු ව ප්‍රිය කරයි. අපහසුතාව ප්‍රිය නොකරයි.” (අල් බකරා: 185) දෙවිඳාණන් මෙසේද පවසා ඇත. “නුඹලාට කිසිදු දුෂ්කරතාවක් ඇති කිරීමට අල්ලාහ් අපේක්ෂා නොකරයි.” (අල් මාඉදා: 6) දෙවිඳාණන් මෙසේද පවසා ඇත. “අල්ලාහ් කිසිදු ආත්මයකට එහි හැකියාව අනුව මිස (නියමයන්) පටවන්නේ නැත.” (අල්-බකරා: 285).
- **ඉස්ලාම් යනු ඥානයේ ආගමයි.** කුර්ආනයෙන් පහළ වූ පළමු වැකිය වන්නේ: “මැවූ නුඹගේ පරමාධිපතියේ නාමයෙන් කියවනු.” (අල් අලක්: 1) ඉස්ලාමය සෑම මුස්ලිම් ගැහැණු පිරිමි දෙපාර්ශ්වයටම ඉගෙනීමට සහ දැනුම වැඩි කර ගැනීමට උනන්දු කරවයි. අල්ලාහ් මෙසේ පවසයි. “මාගේ පරමාධිපතියාණනි! මට දැනුම වර්ධනය කර දෙනු මැනව!” (තාහා: 114) තවද (ඉස්ලාමයට අනුව) ඉගෙන ගන්නා තැනැත්තා ඉහළම තත්වයට පත් වනු ඇත, සර්වබලධාරී අල්ලාහ් මෙසේ පවසයි. “නුඹලා අතරින් විශ්වාස කළවුන් හා ඥානය දෙනු ලැබුවන් තරාතිරම් වලින් අල්ලාහ් උසස් කරයි.” (අල් මුජාදලා: 11)

ඉස්ලාම් යනු විශ්ව දහමකි

- ඉස්ලාම් යනු විශ්ව දහමකි, එය පෘථිවියේ එක් කොටසක් නොසලකා හැර තවත් කොටසකට පමණක් සීමා වූවක් නොවේ. තවද එය අරාබි ජාතිකයින්ට පමණක් සීමා වූ දහමක්ද නොවේ. එසේ නම් එය පෘථිවියේ සෑම කොටසකටම අයිති දහමකි. අල්ලාහ් දෙවිදාණන් මුහම්මද් නබි (සල්ලල්ලාහු අලයිහි වසල්ලම්) තුමා අමතා මෙසේ ප්‍රකාශ කරයි. “අහෝ ජනයනි! සැබැවින්ම මම නුඹලා සියලු දෙනා වෙත වූ අල්ලාහ්ගේ ධර්ම දූතයා වෙමි. අහස් හා පොළොවේ ආධිපත්‍යය ඔහු සතුය. ඔහු හැර නැමදුමට වෙනත් සුදුස්සෙකු නොමැත. ඔහු ජීවය දෙයි. තවද මරණයට පත් කරයි. එබැවින් නුඹලා යහමග ලැබිය හැකි වනු පිණිස අල්ලාහ් ව ද ඔහු හා ඔහුගේ වදන් විශ්වාස කරන ඔහුගේ දූත උමිම් (ශාක්ෂරතාව නොදන්නා) නබිවරයාව ද විශ්වාස කරනු. තවද ඔහුව අනුගමනය කරනු. එවිට ඔබයහ මග ලබනු ඇත යැයි (නබිවරය) ඔබ පවසනු.” (අල් අරූෆ්: 158)
- එමෙන්ම මෙම දහම අතීත කාලයකට විශේෂිත වූවක් නොවේ, නමුත් එය මුහම්මද් නබිතුමාගේ දූත මෙහෙවරේ සිට නැවත නැගිටීමේ (අල්කියාමා) දිනය දක්වා (සදාකාලිකව) පවතින දහමකි. සර්වබලධාරී අල්ලාහ් මෙසේ පවසයි. “කවරෙකු ඉස්ලාමයෙන් තොර ව වෙනත් දහමක් සොයන්නේ ද එවිට ඔහුගෙන් (කිසිදු දහමක්) පිළිගනු නොලබන්නේ ම ය. තවද ඔහු මතු ලොවෙහි අලාභවත්තයින් අතරින් කෙනෙකි.” (ආලු ඉම්රාන්: 85)

ඉස්ලාම් පරිපූර්ණත්වයට පත් දහමකි:

- ඉස්ලාම් යනු ජීවන සැළැස්මකි; මුස්ලිම් තනි පුද්ගලයා, මුස්ලිම් ප්‍රජාව සහ මුස්ලිම් ජාතිය යන සෑම අංශයකින්ම සහ දේශපාලනය, ආර්ථිකය, සමාජය යන සෑම ක්ෂේත්‍රයකින්ම සහ වෙනත් අංශ තුළත් ප්‍රායෝගිකව ක්‍රියාත්මක කළ හැකි දහමකි.
- ඉස්ලාම් යනු විශ්වාසයකින් සහ නීති පද්ධතියකින් සමන්විත දහමකි. එම දහමට නිවැරදි විශ්වාසය, ශ්‍රේෂ්ඨ වන්දනාමාන ක්‍රමයක්, බුද්ධිමත් ගනුදෙනු ක්‍රම වේදයක්, අලංකාර සදාචාරයක් සහ විනය ගරුක හැසිරීම් රටාවක් යනාදි වශයෙන් සෑම කරුණක්ම ඇතුළත් වේ.
- ඉස්ලාමයේ ඉගැන්වීම් සහ එහි නීති රීති මගින් පුද්ගලයෙකු තම පරමාධිපතියාණන් සමඟ ඇති සම්බන්ධය, පුද්ගලයෙකු තමා සමඟ ඇති සම්බන්ධය, පුද්ගලයෙකු වෙනත් මිනිසුන් සමඟ ඇති සම්බන්ධය සහ සතුන් සහ අජීවී වස්තූන් සමඟ පවා ඔහුගේ සම්බන්ධතාවය ශක්තිමත් කරයි.
- ඉස්ලාමයේ ඉගැන්වීම්, ගත සහ ආත්මය යන දෙකෙහිම ධාර්මික වශයෙන් වැදගත් වන කරුණු ආවරණය කර ඇත.

සාරාංශයක් ලෙස: ඉස්ලාමය පැමිණ ඇත්තේ මිනිසුන්ගේ යහපත, ඔවුන්ගේ අභිවාද්ධිය සහ මෙලොව සහ පරලොව සතුට සමඟිනි.

ඉස්ලාමීය විශ්වාසයේ පදනම්

ඊමාන් හෙවත් විශ්වාසයේ කුළුණු

ස්ථීර විශ්වාසයට අදාළ ඉස්ලාමීය විශ්වාසයේ පදනම (ඊමාන් හෙවත් විශ්වාසයේ කුළුණු) ලෙස හඳුන්වනු ලැබේ. ඒවා කරුණු හයකින් සමන්විතය, ඒවානම්:

1. සර්ව බලධාරී අල්ලාහ් දෙවිඳාණන් කෙරෙහි විශ්වාසය: එනම් අල්ලාහ්ගේ පැවැත්ම පිළිබඳ විශ්වාස කිරීම, ඔහු පමණක් මුළු විශ්වයේම මැවුම්කරු ලෙසත්, විශ්වයේ ඇති සෑම දෙයෙහිම නිමිකරු සහ පාලකයා ඔහු පමණක් බවත්, වන්දනාමානිය කිරීමට එකම සුදුස්සා ඔහු පමණක් බවත්, ඔහුට කිසිදු සහකරුවෙකු නැති බවත්, ඔහු අලංකාරය සහ තේජස යන ගුණාංග වලින් සංලක්ෂිත වන අතර, ඔහු පරිපූර්ණ බවත් සියලු අඩුපාඩු වලින් තොර වන අතර, ඔහුට සමාන කිසිවක් හෝ කිසිවෙක් නොමැති බවත් විශ්වාස කිරීමයි.



2. මලාඉකාවරුන් හෙවත් දේවදූතයන් කෙරෙහි විශ්වාසය: එනම් ඔවුන් සර්ව බලධාරී අල්ලාහ් විසින් මවන ලද මැවීම් අතර එක් මැවීමකි. ඔවුන් මවනු ලැබුවේ අල්ලාහ්ට ගැනිකම් කිරීම සඳහාය, ඔවුන් අල්ලාහ්ගේ අණට සම්පූර්ණයෙන්ම යටත් වන අතර, ඔහු ඔවුන්ට භාර දී ඇති නියෝග ඉටු කරති, එබැවින් අපි ඔවුන්ගේ පැවැත්ම ගැනත් පොදුවේ විශ්වාස කරමු. තවද අල්ලාහ්ගේ වහි හෙවත් දේව හෙළිදරව්ව මගින් විස්තරාත්මකව අපට දැනුම් දී ඇති ඔවුන්ගේ නම්, ගුණාංග සහ ඔවුන් භාරව සිටින කටයුතු ගැනත් විශ්වාස කරමු. එනම් නබිවරුන් හෙවත් වක්තෘවරුන් සහ රසූල්වරුන් හෙවත් පණිවිඩකරුවන් වෙතට අල්ලාහ්ගේ වහි නම් නියෝගයන් රැගෙන ඒමේ වගකීම ජබ්රීල් (අලයිහිස් සලාම්) තුමාට පවරා ඇත. වර්ෂාව සහ ගහකොළ පිළිබඳ වගකීම මීකාඉල් (අලයිහිස් සලාම්) වෙත ද, එමෙන් ම (ලෝකාන්ත දිනයේ ද, මළවුන් යළි නැගිටුවනු ලබන අවස්ථාවේ දී) සූර් නම් භොරණැව නාද කිරීමේ වගකීම ඉස්රාෆීල් (අලයිහිස් සලාම්) වෙත ද, මළවුන්ගේ ප්‍රාණය අත්පත් කර ගැනීමේ වගකීම මලක් අල් මවුන් (අලයිහිස් සලාම්) වෙත ද, අපාය භාර කටයුතු මාලික් (අලයිහිස් සලාම්) වෙතද පවරා ඇත. යනුවෙන් විශ්වාස කරමු.

3. අල්ලාහ්ගේ ග්‍රන්ථ කෙරෙහි විශ්වාස කිරීම: මේවා අල්ලාහ්ගේ මැවීම් කෙරෙහි ඇති දයාව නිසාද, ඔවුන්ට මග පෙන්වීම සඳහාද, මෙලොව සහ මරණින් මතු ජීවිතයේදී සතුට ලබා ගැනීම සඳහාද අල්ලාහ් විසින් තම රසූල්වරුන් හෙවත් පණිවිඩකරුවන්ට පහළ කළ ග්‍රන්ථය; අපි ඒවා පොදුවේ විශ්වාස කරන අතර, විස්තර සහිතව වහි හෙවත් හෙළිදරව් කිරීම තුළින් අප විසින් ඉගෙන ගත් දේ අපි විශ්වාස කරමු; එනම් මුහම්මද් නබි (සල්ලල්ලාහු අලයිහි වසල්ලම්) තුමාට පහළ වූ අල් කූර්ආනය, ර්සා (අලයිහිස් සලාම්) තුමාට පහළ වූ ඉන්ජිලය, මුසා (අලයිහිස් සලාම්) වෙත පහළ වූ තව්රානය, දාවුද් (අලයිහිස් සලාම්) වෙත පහළ වූ 'සබූරය, අල්ලාහ් විසින් ඉබ්රාහිම් (අලයිහිස් සලාම්) -ආබ්රහම්- තුමාට හෙළි කළ ලියකියවිලි යන සියල්ල විශ්වාස කරමු.

4. රජුල්වරුන් හෙවත් පණ්ඩිතකරුවන් කෙරෙහි විශ්වාස කිරීම: ඔවුන් මනුෂ්‍යයන් වන අතර සර්වබලධාරී අල්ලාහ් ඔවුන් වෙත මගපෙන්වීම් හෙළිදරව් කළේය. ඔවුන්ව අල්ලාහ්ගේ ආගම ප්‍රචාරය කිරීම සඳහා මිනිසුන් වෙත එව්වේය. ඔවුන්ගෙන් පළමුවැන්නා නූහ් (අලෙහිස් සලාම්) වන අතර ඔවුන්ගෙන් අවසාන තැනැත්තා මුහම්මද්, (අල්ලාහ්ගේ ශාන්තිය සහ සාමය එතුමාට හිමි වේවා!) ය. ඔවුන් තම ආගම සහ සදාචාරය මත පරිපූර්ණත්වයෙන් පිහිටා සිටියහ. ඔවුන්ගේ පැමිණීමේ වැදගත්ම අරමුණ වන්නේ, වන්දනාමානයේදී සර්වබලධාරී අල්ලාහ්ව ඒකියත්වයට පත්කිරීම, තවද අල්ලාහ්ට කිසිවක් සමාන කිරීමෙන් සහ අල්ලාහ් හැර අන් සියල්ලට නමස්කාර කිරීමෙන් වැළැකී සිටීම, යහපත් දෑ කිරීමට සහ අයහපත් දෙයින් වැළැකී සිටීම යනාදී කරුණු පිළිබඳ මිනිසුන්ට ආරාධනා කිරීම ය.

අල්ලාහ් විසින් මිනිසුන් අතරින් පණ්ඩිතකරුවන් (රජුල්වරුන්) එවූ බව අපි විශ්වාස කරමු; පණ්ඩිතකරුවන් විසින් ගැත්තන්ට පැවසූ දේ විශ්වාස කිරීමත්, ඔවුන්ට කීකරු වීමත්, ඔවුන්ට අණ කළ දේ අනුගමනය කිරීමත් අනිවාර්ය වේ. තවද ඔවුන් අතර අල්ලාහ් විසින් ඔවුන්ගේ නම් සහ ඔවුන්ගේ සමාජය ගැන දැනුම් දුන් අය සිටින බව අපි දනිමු. ඉද්රිස්, නූහ්, ඉබ්රාහිම්, මුසා, රීසා, හුද්, සාලිත් සහ ෂුඅයිබ් යන අය මෙසේ අල්ලාහ් විසින් අපට දැනුම් දුන් නබිවරුන්ය. තවද ඔවුන් අතර අල්ලාහ් විසින් ඔවුන්ගේ නම් අපට දැනුම් නොදුන් අයද සිටිති; උත්තරීතර අල්ලාහ් මෙසේ පවසයි. “ඔබට පෙර දහම් දූතවරු සැබැවින්ම අපි එව්වෙමු. ඔවුන් අතරින් අපි ඔබ වෙත කතා විස්තර කළ අය වෙති. තවද ඔබ වෙත අපි කතා විස්තර නොකළ අය ද වෙති. අල්ලාහ්ගේ අනුමැතියෙන් තොර ව කිසිදු සාධකයක් ගෙන ඒමට කිසිදු දහම් දූතයකුට නොවීය. අල්ලාහ්ගේ නියෝගය පැමිණි විට යුක්ති සහගත ව තීන්දු කරනු ලැබීය. එහි දී වැරදි කළවුන් පරාජිත වූහ.” (ගෘහි: 78)



5. අවසාන දිනය විශ්වාස කිරීම. එය වනාහි අල්ලාන් දෙවිඳාණන් විසින් මිනිසුන් මෙලොවදී ඔවුන් කළ ක්‍රියාවන් විනිශ්චය කිරීමට සහ විපාක දීමට නැවත නැගිටුවන දිනයයි. එහිදී මිනිසුන් කණ්ඩායම් දෙකකට බෙදී සිටිනු ඇත. දේවත්වය විශ්වාස කළවුන් ස්වර්ගයට ඇතුල් වනු ඇත, එහි ඔවුන් සඳහටම සිටිනු ඇත. තවද දේවත්වය විශ්වාස නොකළවුන් නිරයට ඇතුල් වනු ඇත. ඔවුන් එහි සදාකල් වෙසෙනු ඇත. නමුත් කවරෙකු දේවත්වය විශ්වාස කරන්නෙකු ලෙස හිඳ පාපකම් සිදු කර ඇත්තේ ද එක්කො අල්ලාහ් ඔහුට සමාව දෙනු ඇත. එසේ නැතිනම් නියමිත කාලයක් ඔවුනට දඬුවම් දී පසුව ස්වර්ගයට ඇතුළත් කරනු ඇත.

6. පූර්ව නියමය, එහි හොඳ සහ නරක යන දෙක විශ්වාස කිරීම. මුස්ලිම්වරුන්ගේ විශ්වාසය නම්, සිදු වූ දේ කුමක්ද? මතුවට සිදුවන දේ කුමක්ද? යන්න ගැන අල්ලාහ් දන්නා බවත්, අල්ලාහ් ජීවීන්ගේ නියෝග ලියා, ඒවා ඔහුගේ කැමැත්තට අනුව පවත්වාගෙන යන බවත්ය. එබැවින් ඔහුගේ අනුදැනුමකින් තොරව විශ්වයේ කිසිවක් සිදු නොවේ. ඔහුගේ සටහන, ඔහුගේ අභිමතය සහ ඔහුගේ මැවීම වනාහි ඒ තුළින් කෙනෙකුට යහපතක් සිදුවන්නේ නම්, එය සර්වබලධාරී අල්ලාහ්ගේ දයාව හේතුකොට ගෙන සිදු වෙන බවත්, වෙනත් ආකාරයකින් සිදුවන්නේ නම් එය සර්වබලධාරී අල්ලාහ්ගේ පරීක්ෂණයක් හෝ දඬුවමක් වන අතර, එය සර්වබලධාරී අල්ලාහ්ගේ ප්‍රඥාව සහ යුක්තිය තුළින් සිදු වන බවත් විශ්වාස කිරීම. එහි ඇති ශ්‍රේෂ්ඨත්වය සහ පරිපූර්ණත්වය හේතුවෙන් මිනිසුන්ට ඒවා බුද්ධි ගෝචර නොවනු ඇත. තවද ගැත්තා පූර්ව නියමය, එහි යහපත සහ අයහපත විශ්වාස කරන විට ඔහුගේ සිත සැනසීමට පත් වන අතර ඔහුගේ ආත්මය සාමයෙන් යුක්තව පවතී, තවද සියල්ල ඇත්තේ අල්ලාහ්ගේ අතේ පමණක් බව ඔහු හොඳින් දන්නා බැවින් ඔහු තම සියලු කටයුතු සර්වබලධාරී අල්ලාහ්ට භාර කරයි. මක්නිසාද යත් අල්ලාහ් සිතූ දේ සිදු වන අතර, අල්ලාහ් නොසිතූ දේ සිදු නොවන බැවිණි.





ඉස්ලාමයේ කුච්ඡු


ඉස්ලාමයේ කුච්ඡු වනාහි, එය ඒ මත ගොඩනැගුණු අත්තිවාරමයි. ඒවා මුස්ලිම්වරයෙකු විසින් ඉටු කළ යුතු කුච්ඡු පහකි:

- 1- අල්ලාහ් හැර වෙනත් දෙවියෙකු නොමැති බවටත්, මුහම්මද් අල්ලාහ්ගේ සංදේශකවරයා බවටත් සාක්ෂි දැරීම. එය දිවෙන් උච්චාරණය විය යුතු සාක්ෂියක් වන අතර හඳවන එයට එකඟ විය යුතුයි. තවද නිසැකවම හවුල්කරුවෙකු නොමැති එකම සැබෑ දෙවියා අල්ලාහ් බව සහ මුහම්මද් සල්ලල්ලාහු අලෙයිහි වසල්ලම් තුමාණෝ අල්ලාහ් ගැන දැනුම් දෙන පණිවිඩකරුවෙකු බවට සාක්ෂි දැරීමයි.
- 2- සලාතය ඉටු කිරීම. මුස්ලිම්වරයෙකු දිවා සහ රාත්‍රියේ දෛනිකව සලාත් පහක් ඉටු කළ යුතුය. එය සර්වබලධාරී අල්ලාහ්ට ගරුබුහුමන් කරනු වස් නැගිට සිටීම, රුකුළු කිරීම සහ සුජුද් කිරීම ඇතුළත් යාඥා ක්‍රමයකි. ඒවා ඉටු කිරීම සඳහා ඒ ඒ නමින් හැඳින්වෙන වේලාවන් ඇත, ඒවා නම්: ෆජ්ර් සලාතය, එහර් සලාතය, අසර් සලාතය, මග්රිබ් සලාතය, ඉෂා සලාතය යනාදි වශයෙනි. තවද මෙයට අමතරව අනිවාර්ය නොවන සලාත්ද ඇත.
- 3- සකාත් ප්‍රධානය කිරීම. මුදල් ඇති මුස්ලිම්වරයෙකු තම මුදලින් කුඩා, සීමිත මුදල් ප්‍රමාණයක් නිකුත් කොට දුප්පත්, අසරණ සහ සකාත් ලැබීමට සුදු වෙනත් අය සඳහා ලබා දිය යුතුය.



4- රමළාන් මස උපවාස ශීලය ඒ වනාහි රමළාන් මාසය තුළ අලුයම සිට හිරු බැස යෑම දක්වා මුස්ලිම්වරයෙකු විසින් අල්ලාහ්ට වන්දනාමාන කිරීමක් ලෙස ආහාරපාන, ලිංගික සංසර්ගය සහ උපවාසය කඩ කරන වෙනත් දේවලින් වැළකී සිටීම වේ.

5. අල්ලාහ්ගේ ශුද්ධ වූ නිවස වෙත ගොස් හජ් ඉටු කිරීම එය මුස්ලිම්වරුන් මක්කා අල්-මුකර්රමා වෙත යාමයි; මේ සඳහා ශක්තිය ලද මුස්ලිම් කෙනෙකු විසින් සර්වබලධාරී අල්ලාහ්ට නමස්කාර කිරීම සඳහා හජ් හි වත්පිළිවෙත් පිළිපදිමින් ජීවිත කාලය තුළ එක් වරක් හෝ ඉටු කළ යුතුයි.



වන්දනාමානය පිළිබඳ ඉස්ලාමීය සංකල්පය.

වන්දනාමානය: වන්දනාමානය වනාහි බාහිර වශයෙන් හෝ අභ්‍යන්තර වශයෙන් හෝ වේවා, ක්‍රියාවෙන් සහ වචනයෙන් අල්ලාහ් ප්‍රිය කරන සහ ඔහුව තෘප්තියට පත් කරන ආකාරයට සර්වබලධාරී අල්ලාහ්ව ඒකීයත්වයට පත්කිරීම සහ අල්ලාහ්ට සමීප කරවන ක්‍රියාවන්හි නිරත වීමයි.

- **කියමන් (වචන) සඳහා උදාහරණ:** අල් කුර්ආනය කියවීම, කන්නලව් කිරීම, සර්වබලධාරී අල්ලාහ්ව සිහිපත් කිරීම, ප්‍රයෝජනවත් දැනුම ඉගැන්වීම, අන් අයට උපදෙස් දීම යනාදිය වේ.
- **ක්‍රියාවන් සඳහා උදාහරණ:** පිරිසිදු කිරීම, සලාත් ඉටුකිරීම, හජ් ඉටු කිරීම, මිනිසුන්ගේ අවශ්‍යතා වලදී උදව් උපකාර කිරීම යනාදිය වේ.
- **බාහිර ක්‍රියාවන් සඳහා උදාහරණ:** සලාතය, හජ් වන්දනාව, අල් කුර්ආනය කියවීම, අල්ලාහ් වෙත ඇරයුම් කිරීම සහ ඥාති සම්බන්ධකම් ආරක්ෂා කිරීම වැනි බාහිර වශයෙන් පෙනෙන සහ ඇසෙන ක්‍රියාවන් වේ.
- **අභ්‍යන්තර ක්‍රියාවන් සඳහා උදාහරණ:** මේවා හදවතේ සිතිවිලි මගින් ඇතිවන ක්‍රියා වේ. එනම් සර්වබලධාරී අල්ලාහ් කෙරෙහි දක්වන ආදරය, අල්ලාහ් කෙරෙහි ඇති කර ගන්නා වූ යහපත් බලාපොරොත්තුව, ඔහු කෙරෙහි වන හිය බැතිකම, ගෞරවය සහ සර්වබලධාරී අල්ලාහ් වෙත විශ්වාසයකින් යුතුව සියල්ල භාර කිරීම යනාදිය වේ.



ඉස්ලාම් දහමේ වන්දනාමානයට ඇති වැදගත්කම

අල්ලාහ් දෙවිදාණන් විසින් මිනිසුන්ව මැවීමේ මුඛ්‍ය අරමුණ, ඔහුට වන්දනාමානය කිරීමයි. සර්වබලධාරී අල්ලාහ් මෙසේ පවසයි. “ජිත් වර්ගයා හා මිනිස් වර්ගයා මා නැමදීමට මිස අන් කිසිවක් උදෙසා මම නොමැව්වෙමි.” (අද් දාරියාත්: 56)

මහා ප්‍රඥාන්විත හේතූන් සහ අනන්තවූ යහපත් ප්‍රතිඵල මිනිසුන්ගේ ආත්මයන් සහ ඔවුන්ගේ ජීවිතය තුළ සාක්ෂාත් කර ගැනීම සඳහා වන්දනාමාන පිළිවෙත් ඉස්ලාමය විසින් නියම කර ඇත. වන්දනාමානයේ භාග්‍යයන් මිනිසාගේ ආත්මය පිරිසිදු කරයි, ඔවුන් පවිත්‍රත්වයට පත් කරයි, එමෙන්ම ඔවුන්ව මනුෂ්‍යත්වයේ පරිපූර්ණත්වය අතින් ඉහළම මට්ටමකට ඔසවා තබයි.

මිනිසාට වන්දනාමානය කෙරෙහි විශාල අවශ්‍යතාවයක් ඇත. ඔහුගේ ශරීරයට ආහාර පාන අවශ්‍ය වන්නා සේම, ඔහුගේ සිතත් ආත්මයත් අල්ලාහ් දෙවිදාණන් වෙතට වන්දනාමානය කිරීම සඳහා යොමු විය යුතුය. අල්ලාහ් දෙවිදාණන්ව මෙනෙහි කිරීමෙන් හා වන්දනාමානය කිරීමෙන් මිස ආත්මයක් සන්සුන් බවට පත් වන්නේ නැත. සර්වබලධාරී අල්ලාහ්ට සමීප වී ඔහු සමඟ හොඳ සම්බන්ධතා ඇති කර ගැනීමකින් තොරව සිතට සතුටක් හා හදවතට ප්‍රබෝදයක් නොලැබෙනු ඇත. සැබෑ වන්දනාකරුවන් ජනයා අතර සිටින වඩාත් ප්‍රීතිමත් උදවියයි. එමෙන්ම හදවතින් වඩාත් පුළුල් වූ උදවියයි. කවරෙකු සතුට අපේක්ෂා කළේ ද ඔහු අල්ලාහ්ට පමණක් නැමදුම් කිරීම පිළිපැදිය යුතු වේ.




ඉස්ලාමයේ වන්දනාමාන තුළ ඇති විශ්වීයත්වය.

ඉස්ලාමයේ නමස්කාරයට දෙවියන් ප්‍රිය කරන සියලුම යහපත් ක්‍රියා ඇතුළත් වන අතර, ඒවා ක්‍රියාවට නැංවීමෙන් අපි සර්වබලධාරී හා උත්තරීතර වූ අල්ලාහ්ට සමීප වෙමු. පහත සඳහන් කරුණු එයට ඇතුළත් වේ:

- **වන්සිළිවෙන්:** සලාත් හෙවත් යාවිඤ්ඤාව, සකාත් හෙවත් දුගී බද්ධ, අස්සවිම් හෙවත් උපවාස ශීලය, හජ් වන්දනාව, අල් කුර්භානය කියවීම, ප්‍රාර්ථනා කිරීම සහ අල්ලාහ් දෙවිදාණන්ව (දික්ථර්) මෙනෙහි කිරීම යනාදියයි.
- **යහපත් සැලකිලි:** දෙමාපියන්ට ඇප උපස්ථාන කිරීම, ශ්‍රෝතින් අතර හොඳ සබඳතා පැවැත්වීම, බිරිඳ සහ දරුවන් සමඟ හොඳින් කටයුතු කිරීම, ගණුදෙනු වලදී සහ ව්‍යාපාරික කටයුතු වලදී ධාර්මිකව කටයුතු කිරීම, සමාජ සම්බන්ධතාවන් වලදී විනිවිද භාවයෙන් යුතුව කටයුතු කිරීම, අසල්වාසීන්ට යහපත් දෑ සිදු කිරීම, අසරණයන්ට උපකාර කිරීම, සතුන්ට කරුණාව දැක්වීම යනාදියයි.
- **සත්‍ය කථා කිරීම,** කෙනෙකු විසින් තැබූ විශ්වාසය ඉෂ්ට කිරීම, පොරොන්දු ඉටු කිරීම, සිත්හි මුහුණකින් යුක්ත වීම, කාරුණික වචන පිටකිරීම, නිහතමානිකම, ලැජ්ජා සහගත වීම සහ වෙනත් යහපත් පුරුදු ද එයට ඇතුළත් ය.

මුස්ලිම්වරයෙකු තම සියලු තත්වයන් තුළ අල්ලාහ්ට වන්දනාමාන කරයි. එනම්, දේවස්ථානයේ දී, නිවසේදී, රැකියා කරන ස්ථානයේදී සහ සෑම තැනකම වන්දනාමාන කෙරෙයි. මන්ද ඔහුගේ මුළු ජීවිතයම සර්වබලධාරී දෙවියන් සඳහා ය. සර්වබලධාරී අල්ලාහ් මෙසේ පවසයි. “සැබැවින්ම මාගේ සලාතය, මාගේ වන්දනාව, මාගේ ජීවය, මාගේ මරණය විශ්වයෙහි පරමාධිපති වන අල්ලාහ් වෙනුවෙනි.” (අල් අන්භූම්: 162)







තුන්වන මූලිකාංගය ඔබේ වක්තෘ කවුද ?

ඔහු මුහම්මද් තුමාණන් වේ. (එතුමා කෙරෙහි අල්ලාහ්ගේ ශාන්තිය හා සමාදානය උදාවේවා)

අපගේ වක්තෘවරයාගේ පෙළපත මෙසේය: මුහම්මද් බින් අබ්දුල්ලා බින් අබ්දුල් මුත්තලිබ් බින් හාමීම් සිට එතුමාගේ පෙළපත ඉබ්රාහිම් නබි තුමාගේ පුත් ඉස්මායිල් නබිතුමා වෙත සම්බන්ධ වෙයි. ඔවුන් දෙදෙනා කෙරෙහි සහ අපගේ නබිවරයා කෙරෙහි ශාන්තිය සහ සමාදානය ඇති වේවා!

එතුමාණන්ට වයස අවුරුදු හතළිහක් වන විට අල්ලාහ් එතුමාණන්ව ශුද්ධ වූ මක්කම දේශයට (දහම් දූතයෙකු වශයෙන්) යැවූ අතර, අල් කුර්ආනය ද එතුමාණන්ට පහළ කළේය. එතුමාණෝ ජනයාව ඒක දේවත්වය වෙත සහ ඉස්ලාම් ආගම වෙත ආරාධනා කළහ. එතුමාගේ ජනතාව එතුමාව දැඩි ලෙස වේදනාවට පත් කර, එතුමාගේ මිතුරන්ට වධ දී ඔවුන්ගෙන් බහුතරයක් ඝාතනය කළෝය. පසුව එතුමාණෝ යත්රිබ් නගරයට සංක්‍රමණය කළහ. (එම නගරය දැන් මදීනා අන් නබවිසියා යනුවෙන් හැඳින්වේ.) වසර දහතුනකට පසුව එහිදී එතුමාණෝ ඉස්ලාම් රාජ්‍යය පිහිටුවා, ඉස්ලාමීය සමාජයක්ද ගොඩනැගූහ. පසුව ඡර්ආ පිළිවෙත් සම්පූර්ණ වන තෙක් වසර දහයක් එහි රැඳී සිටිමින් ජනතාවට මග පෙන්වමින්, ඔවුන්ව මෙහෙයවමින්, (දෑවා) කැඳවීම් සහ මග පෙන්වීම් කටයුතුවල නිරත විය. එතුමාණෝ මේ ආකාරයට මෙම කර්තව්‍ය දිගටම කරගෙන ගියහ. එබැවින් ඉස්ලාමය සම්පූර්ණ වී ආගම පරිපූර්ණ විය. (මේ සම්බන්ධව)



සර්වබලධාරී අල්ලාහ්ගේ මෙම වදන පහළ විය: “අද දින මම ඔබලාට ඔබලාගේ දහම පරිපූර්ණ කළෙමි. තව ද මාගේ දායාදය ද ඔබලාට පරිපූර්ණ කළෙමි. ඉස්ලාමය ඔබලාට දහමක් ලෙස මම තෝරා ගතිමි.” (අල් මාඉදා:3)

මිනිසුන් ආදරයෙන් සහ කැමැත්තෙන් අල්ලාහ්ගේ ආගමට ඇතුළු වන ආකාරය එතුමාණන් සිය දැසින් පැහැදිලිව දුටු පසු එතුමාණන් අභාවයට පත්ව ගියේය. උත්තරීතර අල්ලාහ් මෙසේ පවසයි. අල්ලාහ්ගේ උපකාරය හා (මක්කා) ජයග්‍රහණය පැමිණි විටද, (1) තවද අල්ලාහ්ගේ දහමට ජනයා කණ්ඩායම් වශයෙන් පිවිසෙනු නුඹ දකින විට ද, (2) නුඹ නුඹගේ පරමාධිපතිගේ ප්‍රශංසාව තුළින් ඔහු ව පිවිතුරු කරනු. තවද ඔහුගෙන් සමාව අයැද සිටිනු. නියත වශයෙන්ම ඔහු අතික්ෂමාශීලී විය. (3) (අන් නස්ර්: 1-3)

කරුණා දයාවේ නබිවරයෙකි.

අපගේ නබි මුහම්මද්! (අල්ලාහ්ගේ ශාන්තිය සහ සමාදානය ඔහු කෙරෙහි ඇති වේවා) තුමාණන් දයාවේ වක්තෘවරයෙකු වේ. එතුමාගේ දයාවේ ගුණාංගය එතුමාගේ මුළු ජීවිත කාලය තුළම එතුමාණන්ව හැර ගියේ නැත. එතුමාගේ ජීවිතයේ සෑම අදියරක් ගැනම සහ එතුමාගේ තත්ත්වයන් ගැන සර්වබලධාරී අල්ලාහ් මෙසේ පවසයි. “අපි ලෝවැසියනට මෙෙත්‍රියක් ලෙස මිස ඔබව නොඑව්වෙමු.” (අල් අන්බියා: 107)

නබි තුමාණන්ගේ (අල්ලාහ්ගේ සාමය සහ ශාන්තිය ඔහු කෙරෙහි ඇති වේවා) දයාව අතර, එතුමා මිනිසුන්ට මග පෙන්වීමට හා දේව අවිශ්වාසයේ, නොදැනුවත්කමේ අන්ධකාරයෙන් මුදවා ගැනීමටත්, විශ්වාසයේ, දැනුමේ සහ මග පෙන්වීමේ ආලෝකය වෙත ගෙන යාමටත් දැඩි ලෙස උනන්දුවක් දැක්වීම ඇතුළත් වේ. එතුමාගේ ජනයා දහම විශ්වාස නොකළ විට, එතුමාණන් ශෝකයෙන් හා ඔවුන් තුළ දේව විශ්වාසය නොමැතිකම ගැන පසුතැවිල්ලෙන් එතුමා එතුමාවම විනාශ කර ගන්නට තැත් කරන තරමටම විය. සර්වබලධාරී අල්ලාහ් මෙසේ පවසයි. “මෙම දෙසුම (අල්කුර්ආනය) ඔවුන් විශ්වාස නොකළේ නම්, ඔවුන්ගේ බලපෑම මත දුකට පත් ව නුඹ නුඹවම විනාශ කරගන්නට බලන්නෙහිය.” (අල් කහ්ෆ්: 6)



එලෙසම, එතුමාගේ දයාවේ අරුත විශ්වාස කරන්නන් කෙරෙහි එතුමා දක්වන සැලකිල්ල සහ ඔවුන් කෙරෙහි එතුමා පෙන්නුම් කරන අනුකම්පාව තුළ ප්‍රකාශ වේ. සර්වබලධාරී අල්ලාහ් මෙසේ පවසයි. “ඔබ අතුරින් වූ ධර්ම දූතයකු ඔබ වෙත සැබැවින්ම පැමිණ ඇත. ඔබ සැම දුෂ්කරත්වයට පත්වීම ඔහු වෙත බැරෑරුම්ය. ඔහු ඔබ සැම කෙරෙහි (ඔබ සැමගේ විශ්වාසය පිළිබඳ) සතුටු වන්නෙකි. දේව විශ්වාස කරන්නන් පිළිබඳ සෙනෙහෙවත්ත වූ අතීතය කාරුණිකය.” (අත්-තව්බා: 128) ආගමික කටයුතු පහසු කිරීමට සහ තම සමාජයට දුෂ්කර දේ සහ ඔවුන්ට ඉටු කළ නොහැකි දේ නොපැවැරීමට එතුමා තුළ ඇති උනන්දුව නිසා, මුහම්මද් නබි (අල්ලාහ්ගේ ශාන්තිය හා සමාදානය එතුමා කෙරෙහි ඇති වේවා) මෙසේ පැවසීය: “(ආගම) පහසු කර ගන්න. එය අපහසු කර නොගන්න., සුභ දේවල් පවසන්න. අසුභ දේවල් නොපවසන්න.” (බුහාරි සහ මුස්ලිම් විසින් වාර්තා කරන ලදී.)

මුහම්මද් (සල්ලල්ලාහු අලෙයිහි වසල්ලම්) තුමාණන්ගේ ආත්මය දයාවෙන් පිරී ඉතිරි ගිය අතර, එතුමා බිරියන්ට සහ ළමයින්ට වඩාත්ම දයාවන්ත කෙනෙකු විය. එතුමාණන්ගේ මිතුරෙකු වන අනස් බින් මාලික් (රළියල්ලාහු අන්හු) වරක් මෙසේ පැවැසුවේය. “මුහම්මද් නබි (සල්ලල්ලාහු අලෙයිහි වසල්ලම්) තුමාණන්ට වඩා පවුලේ සාමාජිකයින්ට කරුණාව දක්වන කිසිවෙකු මම දැක නැත.” (මුස්ලිම් විසින් වාර්තා කරන ලදී.)

මුහම්මද් නබි (සල්ලල්ලාහු අලෙයිහි වසල්ලම්) තුමාණන්ගේ දයාව, මිනිසුන් කෙරෙහි පමණක් නොනැවතී, සතා සිව්පාවන්ට පවා දයාව දැක්වූහ. තවද සතුන්ට කරුණාව දක්වන ලෙසත් ඔවුන්ට හිංසා නොකරන ලෙසත් අවවාද කළහ. වරක් ගණිකාවක් පිපාසයෙන් පසු වූ සුනඛයෙකුට වතුර පොවා උගේ පිපාසය සංසිඳු වූ බැවින් අල්ලාහ් ඇයට සමාව දී ඇයව ස්වර්ගයට ඇතුළු කළ බවත්, කාන්තාවක් බළලෙකු බැඳ දමා ඌ මිය යන තුරුම ඌට ආහාර පාන නොදුන් බැවින් එම කාන්තාව නිරයට ඇතුළු වූ බවත් සිය මිතුරන් අමතා විස්තර කළහ.

සියලුම මිනිස් ප්‍රජාවට එතුමාණන්ගේ පණිවිඩය


පෙර පැමිණි වක්තෘවරුන් සහ දූතයින් (අලෙහිමුස් සලාතු වස්සලාම්) විශේෂයෙන් ඔවුනොවුන්ගේ ජනතාව වෙත යවන ලද අතර, මුහම්මද් නබි තුමාණන් සම්බන්ධයෙන්, එතුමාණන් ගෙනා පණිවිඩය සෑම කාලවකවානුකටම සහ සෑම තැනටකම සියලු මිනිසුන්ට පොදු වේ.

උත්තරීතර අල්ලාහ් මෙසේ ප්‍රකාශ කරයි. “(නබිවරය!) මිනිස් සංහතියට සමස්තයක් වශයෙන් ශුභාරංචි දන්වන්නකු හා අවවාද කරන්නෙකු ලෙසින් මිස අපි ඔබ නොඑව්වෙමු. එනමුත් ජනයා අතුරින් බහුතරයක් දෙනා නොදනිති.” (සූරා සබූ: 28)

උත්තරීතර අල්ලාහ් මෙසේද ප්‍රකාශ කරයි. “අහෝ ජනයිනි! ‘සැබැවින්ම මම නුඹලා සියලු දෙනා වෙත පැමිණි අල්ලාහ්ගේ දූතයෙකු වෙමි’ යැයි නුඹ පවසනු.” (අල් අරූර්: 158)

නියත වශයෙන්ම නබි තුමාණෝ (අල්ලාහ්ගේ ශාන්තිය හා සමාදානය එතුමා කෙරෙහි ඇති වේවා) මෙසේ පැවසූහ. “නබිවරු ඔහුගේ ජනතාව වෙත විශේෂයෙන් යවන ලද අතර, මම පොදුවේ (සියලු) මිනිසුන් වෙත එවනු ලැබුවෙමි.” (මෙය ඉමා බුහාරි විසින් වාර්තා කර ඇත.) සෑම මනුෂ්‍යයෙකුටම, මුහම්මද් නබි (අල්ලාහ්ගේ ශාන්තිය හා සමාදානය එතුමා කෙරෙහි ඇති වේවා) තුමාගේ මෙහෙවර ආරම්භ වූ දා සිට, මෙම කාලයේදී සහ නැවත නැගිටවනු ලබන (කියාමත්) දිනය දක්වා එතුමාණන්ව අනුගමනය කිරීම, එතුමා ගෙන ආ දේ විශ්වාස කිරීම සහ එතුමාගේ ආගමට ප්‍රවිශ්‍ය වීම අනිවාර්ය වේ. එතුමාගේ පහළවීමත් සමග අල්ලාහ් විසින් ආගම් පහළ වීම සම්පූර්ණ කළේය. තවද එතුමාණන්ව අනුගමනය කිරීම අනිවාර්ය කර ඇත. යමෙක් එතුමාණන්ට අවනත වන්නේද, මෙලොවදී ඔහුට අභිවාද්ධිය ලැබෙනු ඇත. තවද ඔහු මරණින් මතු දිනයේදී ස්වර්ගයට ඇතුළු වනු ඇත. එතුමාණන්ට අවනත නොවන තැනැත්තා මෙලොවදී දුක්ඛිත තත්වයට පත් වන අතර පරලොවදී අපායටද ඇතුළු වන්නේය. සර්වබලධාරී අල්ලාහ් මෙසේ පවසයි. “එහෙයින් කවරෙකු මාගේ යහ මග පිළිපදින්නේ ද එවිට ඔහු නොමග නොයනු ඇත. තවද අභාග්‍යවත්ත නොවනු ඇත.” “මා මෙනෙහි කිරීමට කවරෙකු පිටුපෑවේ ද, එවිට නියත වශයෙන්ම ඔහුට පීඩිත ජීවිතයක් ඇත. තවද මළවුන් කෙරෙන් නැගිටුවනු ලබන දිනයේ අන්ධයකු ලෙස අපි ඔහු ව නැවත නැගිටුවන්නෙමු.” (සූරා තාහා :

123, 124)






සිය නිවසේදී හා පවුල් ජීවිතයේදී නබිතුමාගේ ආදර්ශමත් මගපෙන්වීම (එතුමා කෙරෙහි අල්ලාහ්ගේ ශාන්තිය හා සමාදානය අත් වේවා!)

කෙනෙකුගේ නිවස යනු ඔහුගේ යහපත් හැසිරීම්, පරිපූර්ණ විනය ගරුක බව, යහපත් සහජීවනය පෙන්නුම් කරන ස්ථානයකි. යමෙක් තම බිරිඳ, දරුවන් හෝ සිය සේවකයා සමඟ සිටින විට, ඔහු මවාපෑමකින් තොරව අවිභාජ ලෙස ඔවුන් සමග කටයුතු කරනු ඇත.

ඉස්ලාම් සමාජයේ රසුල් හෙවත් පණිවිඩකරුවාගේ, එහි නායකයාගේ සහ ගුරුභවතාගේ (අල්ලාහ්ගේ සාමය සහ ශාන්තිය එතුමාට ලැබේවා) තත්ත්වය අධ්‍යයනය කරන ඕනෑම කෙනෙකු, එතුමාණන් එතුමාගේ නිවස තුළ සහ පවුලේ අය සහ දරුවන් සමඟ උතුම් මිනිසෙකු විය යුතු ආකාරය පිළිබඳ වඩාත්ම ලස්සන ආදර්ශයන් ඉදිරිපත් කර ඇති බව සොයා ගනී.

නබි (සල්ලල්ලාහු අලෙයිහි වසල්ලම්) තුමාණන්ගේ භාර්යාව වන ආඉෂා (රළියල්ලාහු අන්හා) තුමියගෙන්, “නබි (සල්ලල්ලාහු අලෙයිහි වසල්ලම්) තුමාණන් නිවස තුළ කටයුතු කළේ කෙසේද?” යනුවෙන් ප්‍රශ්න කරන ලදී. එවිට ඇය මෙසේ පැවැසුවාය. “එතුමා තම පවුලේ (ගේ දොර) කටයුතුවල යෙදී සිටියහ - එනම් එතුමාගේ පවුලේ අයට සේවය කරමින් සිටියහ. - තවද සලාත් (යාඥා) කරන වේලාව පැමිණි විට එතුමා සලාතය සඳහා පිටත්ව ගියහ.” (ඉමාම් මුස්ලිම් මෙම හදිසය වාර්තා කර ඇත.) නබි තුමාණෝ තම පවුලට සහ භාර්යාවන්ට මිනිසුන් අතින් යහපත්ම කෙනෙකු ලෙස සිටියහ. යහපත් හැසිරීම් අතින් හොඳ ගති ලක්ෂණ පෙන්නුම් කරමින්, ඔවුන් සමග මෘදු ලෙස කටයුතු කරමින්, තම බිරිඳගේ චිත්තවේගී හා මානසික ආශාවන් ගැන මනාව දැන ගෙන, ඔවුන්ට සතුට හා සොම්නස ගෙන දෙන අවස්ථා ඇති කර දෙමින් (යහපත් සැමියෙකු ලෙස) කටයුතු කළේය. ආඉෂා (රළියල්ලාහු අන්හා) මෙසේ පවසයි. හබෂිවරුන් මස්ජිදයේ ක්‍රිඩා කරමින් සිටිනා අතර තුර අල්ලාහ්ගේ දූතයාණන් මගේ කාමරයේ දොරටුව අසල සිටිනු දුටුවෙමි, එවිට අල්ලාහ්ගේ දූතයාණන් ඔවුන්ගේ ක්‍රිඩාව මා විසින්



නැරඹීම සඳහා එතුමාගේ වස්ත්‍රයෙන් මා ආවරණය කරගෙන ඔබ ඔවුන්ගේ ක්‍රීඩාව නරඹන්න යැයි පැවසූහ. (බුහාරි හා මුස්ලිම් විසින් මෙම හදිසය වාර්තා කර ඇත.)

අල්ලාහ්ගේ දූතයාණෝ (සල්ලල්ලාහු අලෙයිහි වසල්ලම්) එතුමාගේ දූවරුන්ට ආදරය හා ගෞරවය කළහ; එතුමාගේ දියණිය ආනිමා එතුමා වෙත පැමිණි විටක, එතුමා නැගී සිට ඇය වෙත ගොස් ඇයව සිපගෙන ඇයව තම සහාවේ වාඩි කරවා ගත්තේය. තවද එතුමා තම දියණියන් හමුවීමට ගොස් ඔවුන්ගේ දුක සැප සොයා බැලුවේය.

එතුමාණන් (සල්ලල්ලාහු අලෙයිහි වසල්ලම්) තම සමාජයට දුන් අවවාද අතරින් ප්‍රකාශයක් වනුයේ: “කාන්තාවන්ට කරුණාවෙන් සලකන්න” යන්නයි. (බුහාරි හා මුස්ලිම් විසින් මෙම හදිසය වාර්තා කර ඇත.)



අල්ලාහ්ගේ දූත මුහම්මද් (සල්ලේලාහු අලෙයිහි වසල්ලම්) තුමාණන්ගේ යහපත් ගති ගුණ අතරින් කිහිපයක් (පහත සඳහන් වේ.)

තබ් (සල්ලේලාහු අලෙයිහි වසල්ලම්) තුමාණෝ, මිනිසුන් අතරින් උසස් සදාචාරයෙන් සහ ඔවුන්ගෙන් හොඳම ආචාර විධිවලින් හෙබි කෙනෙකු බවට පත් ව සිටියහ. සර්වබලධාරී අල්ලාහ් එතුමාණන් ගැන මෙසේ වර්ණනා කරයි. **“(නබ්වරය!) සැබැවින්ම ඔබ මහඟු සාරධර්ම මත පිහිටා ඇත්තෙහිය”** (අල් කලම්: 4) අන් කිසිවකුට සමාන විය නොහැකි තරමට එතුමා පරිපූර්ණවූ ගති ගුණවලින් යුක්ත වූහ. තවද සෑම අඩුවකින්ම ආරක්ෂා කරනු ලැබූහ. සෑම ගුණයකින්ම පරිපූර්ණත්වයට පත් විය. එතුමාගේ ගති පැවැතුම් යනු ශුද්ධ වූ අල්කුර්ආනය විය. ඒ අනුව එතුමාණන් සංවර විය. ඒ යටතේ ජනයාව විනය ගරුක භාවයට පත් කළේය. එතුමාණන්ගේ ගති ගුණ අතරින්,

- එතුමාණෝ මිනිසුන්ගෙන් වඩාත්ම බුද්ධිමත්, වඩාත්ම සාධාරණ, වඩාත්ම දූර දර්ශී, වඩාත්ම ත්‍යාගශීලී සහ වඩාත්ම ගෞරවශීලී කෙනෙකු වූහ.
- එතුමාණෝ මිනිසුන්ගෙන් වඩාත්ම නිහතමානී ලැජ්ජා සහගත කෙනෙකු වූහ.
- තවද එතුමාණෝ අවංක වූහ. ඕනෑම කෙනෙකුගේ ආරාධනාවට පිළිතුරු දුන්න, තැග්ගක් එය කුඩා වුවද, එය පිළිගෙන ඒ සඳහා ත්‍යාගයක් පිරිනැමූහ.
- එතුමාණෝ රෝගීන් බැලීමට ගියහ; අවමංගල්‍යයට සහභාගී වූහ; දුප්පතුන් සමඟ හිඳ ගත්හ; දුප්පතුන්ට ආහාර පාන සැපයූහ; සිල්වත් මිනිසුන්ට සහ සත්පුරුෂ දනන්ට ගරු කළහ. ගෞරවනීය පුද්ගලයින් සමඟ එක්රැස් වීමට පුරුදුව සිටියහ.
- අවශ්‍යතාවයක් ඇති කෙනෙකු එතුමා හමුවට පැමිණි විට, ඒ පුද්ගලයා සමඟ එක්ව ඔහුගේ අවශ්‍යතා ඉටුකර දුන්න. එතුමාණෝ රළු ගතියකින් හා දැඩි සිතකින් යුත් අයෙකු නොවූහ. අයහතක් කළ කෙනෙකුට නරකක් නොකළහ. සමාව දුන්න. නමුත් කෙනෙකු විසින් අල්ලාහ් තහනම් කළ දෙයක් කඩ කළහොත් එවිට එතුමාණන් කෝපයට පත් වන්නේ තමා වෙනුවෙන් නොව අල්ලාහ් වෙනුවෙන්ය.





- එතුමාණන්ව හමුවූ තැනැත්තාට පළමුව සලාම් කියා ආචාර කිරීම එතුමාණන්ගේ වර්තයේ කොටසක් වූ අතර, එතුමාගේ සගයකු හමු වුවහොත්, ඔහුට අතට අත දීමෙන් පිළිගත්හ.
- එතුමාණන් සමග වාඩි වී කතා බහක නිරත වී සිටින අයට එතුමාණන්ගේ මුහුණ ඒ අය වෙත හරවා, එතුමාගේ ශ්‍රවණය, එතුමාගේ කතාව සහ එතුමාගේ මෘදු සුන්දරත්වය සහ මග පෙන්වීම ඔවුන්ට ලබා දුන්න.
- එතුමාණෝ මිනිසුන්ගෙන් ඉතා කරුණාවන්ත, මිනිසුන්ට වඩා යහපත් සහ වඩාත්ම ප්‍රයෝජනවත් කෙනෙකු වූහ.
- එතුමාණන් විහිළු කරයි, නමුත් එහිදී එතුමාණන් සත්‍ය පමණක් පවසයි, බොහෝසේ සිනාසෙයි නමුත් කොක්හඩලමින් සිනාසෙන්නේ නැත. සිය භාර්යාවන් සමග ක්‍රීඩා කරයි, ඔවුන් ආදරයෙන් තුරුලු කර ගනී.
- එතුමාණන්ට පිළිගැන්වූ දේ අනුභව කිරීමට පුරුදුව සිටි අතර, එතුමාණන්ට ඉදිරිපත් කළ ආහාරයක් (ප්‍රතික්ෂේප කර) ආපසු හරවා ඒවිච්චේ නැත. එතුමාණෝ කිසි විටෙකත් ආහාරයේ වරදක් නොපැවැසූහ. රටඉඳි ලැබෙනු විටක ඒවා අනුභව කරයි. මාංශ තිබෙන විටක ඒවා අනුභව කරයි. රොටි නැත්නම් බාර්ලි ධාන්‍ය වලින් සකස් කරන ලද ආහාරයක් ඇත්නම් ඒවා අනුභව කරයි. පැණි රස කෑමක් හෝ මීපැණි ලැබුනු විටක ඒවා අනුභව කරයි. රොටි නැතුව කිරි පමණක් තිබෙන අවස්ථාවක එයින් එතුමාණන් සෑහීමට පත් වෙයි. තවද එතුමාණෝ කොමඩු හෝ භාගෙට ඉඳුනු ඉඳි අනුභව කළහ.
- එතුමාට ලැබුනු දෙයක් එතුමාණෝ ඇඳ පැලඳ ගත්හ. වරෙක ඡම්ලා නම් වස්ත්‍රයක් වරෙක ලොම්වලින් නිම වූ ලෝගුවක් යනාදි වශයෙන් අනුමත වූ ඕනෑම දෙයක් ඇඳ පැලඳ ගත්හ.
- එතුමාණෝ (ගමන් බිමන් සඳහා) තමන්ට පහසු වාහනයක් භාවිතා කළහ. වරෙක අශ්වයකු, වරෙක ඔවුවකු, වරෙක කොටළුවකු සහ තවත් වරෙක බූරුවකු වැනි සිවුපාවුන්ගේ පිට නැග ගමන් කළහ. නැත්නම් පයින් ඇවිද ගියහ.
- තවද එතුමාණෝ සර්වබලධාරී අල්ලාහ් වෙනුවෙන් කටයුතු කිරීමෙහි හෝ තමා සහ තම පවුල වෙනුවෙන් කළ යුතු දෑහි හැර තම කාලය ගත කරන්නේ නැත.

අනෙකුත් යහපත් ගුණධර්ම සහ මිනිසුන් සමග ධාර්මිකව හැසිරීම වැනි බොහෝ යහපත් ගති ගුණ මුහම්මද් (සල්ලල්ලාහු අලෙයිහි වසල්ලම්) තුමාණන් තුළ දක්නට ලැබිණි.





සමාජිකය

ඉස්ලාම් යනු එහි ඉගැන්වීම් පිළිපදින කෙනෙකුට සැනසීම, යහපත් ජීවිතය සහ මෙලොවේදී යහපත් තත්ත්වයක් සහ පරලොව සදාකාලික සතුට හා සෞභාග්‍ය ලබා දෙන විශිෂ්ට දහමකි. තවද මෙම ඉගැන්වීම්වලට ඇප කැපවී සිටින මුස්ලිම් ප්‍රජාවට ප්‍රගතිය, පාරිශුද්ධත්වය, සමාජ වර්ධනය, සමාජ සහජීවනය සහ ආරක්ෂාව ද අත්කර දෙයි.

එබැවින්, උතුම් ආගිර්වාදයක් වූ ඉස්ලාමය වෙතට පිවිසුනු ඔබට හෘදයාංගම සුඛ පැතුම් තිබේ. එබැවින් එහි විශ්වාසය, ෂරීආව, එහි ඉගැන්වීම්, නීති රීති, සදාචාරය සහ ආචාර විධි ඉගෙන ගෙන ඒවා ඔබ තුළින්ම පිළිපැදීමට වගබලාගන්න; ඔබගේ ජීවිතයේ

ඔබේ ශක්ති ප්‍රමාණයට අනුව සෑම අංශයකම එය පිළිපදින්නා; මක්නිසාද යත්, එසේ පිළිපදීමෙන් ඔබ කෙරෙහි ඉස්ලාමයේ යහපත් බලපෑම ඔබව ධර්මිෂ්ඨ පුද්ගලයෙකු බවට පත් කරන්නේ කෙසේදැයි ඔබ දකිනු ඇත; එවිට ඔබද ඔබ අවට සිටින දෙමව්පියන්, අඹු දරුවන්, සමීපත ඥාතීන්, අසල්වාසීන්, මිතුරන් සහ අල්ලාහ්ගේ ආගමට ඇතුළු වී එම මාර්ගයේ ගමන් කරමින් ගෞරවාදරයට පාත්‍ර වූ මුස්ලිම්වරයෙකු සමඟ ගනුදෙනු කරන සෑම කෙනෙකුම සතුටු වනු ඇත.

මෙම පොත් පිංව වනාහි ඔබේ ආගමේ නීති රීති ඉගෙන ගැනීම සඳහා වූ ඔබේ ගමනේ ආරම්භයයි. ඉන් පසු ඔබ විසින් ප්‍රයෝජනවත් දැනුම හා දැනුම් ක්‍රියාවන් වර්ධනය කර ගැනීමටත්, ඔබේ ආත්මය පිරිසිදු කර ගැනීමටත්, ඔබේ සිත් සතන් යහපත් තත්ත්වයට පත් කර ගැනීමටත් උත්සාහ කළ යුතුය. ඉස්ලාමය පිළිබඳ ඔබේ දැනුම වර්ධනය වන තරමට සහ එසේ ඔබ ඉගෙන ගන්නා ලද දේ අනුව ඔබේ ජීවිතයේ වැඩ කටයුතු සකස්කර ගන්නා තරමට, ඔබ ඔබේ සර්වබලධාරී හා උත්තරීතර අල්ලාහ්ට සමීප වනු ඇත. එබැවින් ශුද්ධ වූ අල්කුර්ආනය ඉගෙන ගැනීමටත්, එය පාරායනය කිරීමටත්, එය නැවත නැවත මතකයේ රඳවා ගැනීමටත් එය වෙනමම යොමුවන්න. මුහම්මද් නබි (සල්ලල්ලාහු අලෙයිහි වසල්ලම්) දූතයාණන්ගේ ජීවන චරිත රටාව සමඟ ඔබව පුහුණු කර ගන්න. කුමක් නිසාද යත් මෙලොවේදී ඔබේ ජීවිතය සකස්කර ගැනීමට ඔබට එතුමාණන්ගේ චරිතාපදානය හොඳ ආදර්ශයකි. තවද අල්ලාහ් දෙවිදාණන් ඔබට පිළිගැනීමට අණ කළ එකම තැනැත්තා මුහම්මද් නබි (සල්ලල්ලාහු අලෙයිහි වසල්ලම්) තුමාණන්ය. එතුමාණන් හැර අනෙකුත් මිනිසුන් සම්බන්ධයෙන්, ඔවුන්ගේ තරාතිරම කුමක් වුවද, ඔවුන්ගේ අදහස් අල්-කුර්ආනය සහ සුන්නාත් සමඟ එකඟවේ නම් පමණක් පිළිගත යුතුය. ඒවාට පටහැනි නම් ප්‍රතික්ෂේප කළ යුතුය. තවද ඔබ විසින් සහෝදර මුස්ලිම්වරු සමඟ දහම් සම්බන්ධ කරුණුවලදී වාද විවාද කිරීමෙන්ද, අන් අය සමඟ තර්ක කිරීමෙන්ද, ආරවුල් ඇති කර ගැනීමෙන්ද වැළැකී සිටින්න.

සර්ව බලධාරී අල්ලාහ් අප ගැන තෘප්තියට පත්වන තත්ත්වය යටතේ අපි ඔහුව මුණගැසෙන්නට අල්ලාහ් අපට සහ ඔබට මෙම දහමෙහි සාර්ථකත්වය සහ ස්ථිරභාවය ලබා දෙන්නවා! තවද සියලු ප්‍රශංසා විශ්වයේ අධිපතිවරයාණන් වන අල්ලාහ්ට හිමිවේවා! තවද අපගේ මුහම්මද් නබි තුමාණන්ටද, එතුමාණන්ගේ පවුලේ අයට සහ එතුමාණන්ගේ සියලු මිතුරන්ට සහ විනිශ්චය දක්වා එතුමාණන්ව අනුගමනය කරන සියලු දෙනාටම අල්ලාහ්ගේ ශාන්තිය සහ සමාදානය ඇති වේවා!



ඉස්ලාමය ගැන නොයෙකුත්
භාෂාවලින් සාකච්ඡා කරන්න



ඉස්ලාම් දහම පිළිබඳ වැඩි
විස්තර සඳහා

කවරෙකු ඉස්ලාම් දහම වැළඳ ගෙන එයට ඇලී ජීවිතයක් ගත කරන්නේ ද, එවිට ඔහු, මිනිසා ව මවා ඔහු ව මේ ජීවිතයට ගෙන ආ දෙවියන් අල්ලාහ් වෙතට යොමු කරන සෘජු හා පැහැදිලි මාවත වන ආලෝකයේ සහ මඟ පෙන්වීමේ මාවතේ ගමන් කරනු නොඅනුමානයි.

ඉස්ලාම් දහම විසින් මිනිසාගේ මෙලොව ජීවිතයේ යහපත, සන්සුන්කම සහ සෞභාග්‍ය මෙන්ම මරණින් මතු ජීවිතයේදී අල්ලාහ් දෙවිදාණන් විසින් ඔහුව ස්වර්ගයට ඇතුලත් කර සොම්නස, සාර්ථකත්ව හා එහි සදාකාලික සතුට භුක්ති විඳීමට මං පාදා දී ඇත.

සෑම පුද්ගලයෙකුම මෙලොව සහ පරලොව යහපත ලබා ගැනීම සඳහා සැබෑ ආගම වන ඉස්ලාමය සොයා ගත යුතුය, එය දැන හඳුනා ගත යුතුය, එය විශ්වාස කරමින් එයට ඇතුළු විය යුතුය, එහි ඉගැන්වීම් සහ නීතිවලට අනුකූල විය යුතුය.



osoulcenter



www.osoulcontent.org.sa



හාෂා කිතිපයකින් මෙම පොත සහ වෙනත් පොත් බාගත කිරීම සඳහා



OSOUL
STORE

osoulstore.com

